

ଯୋହନଙ୍କ ଦ୍ୱିତୀୟ ପତ୍ର ଜହନ୍ତି ଜେଡି ଆକି ଜହନ୍ ଆକିନି ପାଦେକ୍

ଜହନ୍ ଲେକିକିତି ଜେଡି ଆକି ଜିସୁ କ୍ରିସ୍ତୁ ଜଲମ୍ନି ୫୦-୧୦୦ ବିତ୍ରେ ପକ୍ୟାତି ଜହନ୍ତି ହୁଦାଂ ଲେକାଜି ମାତାତ୍ । ଜହନ୍ ଜାତଂ ଲେକିକିତାକାନ୍ ଇଞ୍ଜି ଜାଣା ହିଉନା, ତା ବାଟା ହେଞ୍ଜାନ୍ ଜାତଂ ବୁଡାଲୁ ଇଞ୍ଜି ଜାଣା ହିନାନା । ଜହନ୍ତି ଜେଡି ଆକିନି ରାହାଣ୍ ଲାହାଂ ଜହନ୍ ଲେକାତି ନେକ୍ରିକାବୁରତ ମାନି ବିସ୍ତେ ଲାହାଂ ସମାନ୍ । ହେଞ୍ଜାନ୍ ଜିସୁଙ୍ଗ୍ ଏକ୍ଟା ବାବ୍ରେ ହାରିତିଂ ଜିଉନନାକା ବିସ୍ତେ ଜିସୁତି ବଲ୍ ସବୁ ମାନିକିନାକା ଇନାନା, ହେଞ୍ଜାନିଂ ଜିଉନନାକା ୨ ଜହନ୍ ୧:୫-୬ଜହନ୍ ୧୫:୯-୧୦ ।

ଇଦାଂ ପାତଂ କିଆନାତ୍ ଜେ ଜହନ୍ ଏତେକାଡ୍ଡ ଏପିସିତ ବାହା କିଜି ମାତାନ୍, ଜହନ୍ ନେକ୍ରିକାବୁର ଲାହାଂ ଜହନ୍ତି ତିନି ଗଟା ଆକିଂ ପା ଲେକିକିଜି ମାତାନ୍, ୧ ଜହନ୍, ଜେଡି ଜହନ୍, ଆରି ୩ ଜହନ୍ ।

ଜହନ୍ ଇ ଆକିତ ବାଟିକିତି କଗ୍ଲେକ୍ ଆରି ହିମ୍ପାଣ୍ ଇଞ୍ଜି ମଣ୍ଡଲିତିଂ ଆକି ଲେକିକିତାନ୍ । ଜହନ୍ତି ଇ ଆକି ଲେକିକିନାକା ଇଦାଂ ଜେ, ପାତଂ କିନାକାରିଂ ସାସ୍ ହିନି କାଜିଂ ଆରି ମିଚ୍ ଗୁରୁତାଂ ଜାଗ୍ରତ୍ ମାଞ୍ଜେଙ୍ଗ୍ ଲେକିକିତାନ୍ ।

୨ ଜହନ୍ ଆକି ବିସ୍ତେନି ରାହାଣ୍

- ୧. ଜହନ୍ ଇ ଆକିତ ପାତଂ କିନାକାରିଂ ବାୟାୟ୍ କିନାନ୍ ୧:୧-୩
- ୨. ମୁଡ୍ ବଲ୍ଦିଂ ଏଡ୍ କିଜି ଜହନ୍ ମଣ୍ଡଲିତିଂ ସାସ୍ ହିନାନ୍ ୧:୪-୬
- ୩. ମିଚ୍ ହିକ୍ୟା ହିନାକାରିତାଂ ଜାଗ୍ରତ୍ ମାଞ୍ଜେଙ୍ଗ୍ କାଜିଂ ଇନାନ୍ ୧:୭-୧୧
- ୪. ଇମେତାକେ ବାହା କିଜିମାନି ପାତଂ କିନାରିରିଂ ବାୟାୟ୍ କିଜି ଲେକିକିଜି ଝିସ୍ତାନ୍ ୧:୧୨-୧୩

୧ ପ୍ରାଟିନ୍ ଜହନ୍ ଜେ ଆନ୍, ର ବାଟିକିୟାତି କଗ୍ଲେ ଆରି ତା ମାଜିର୍ ଲାଗାଂ ଆକି ଲେକିକିନାଙ୍ଗା । ହେଞ୍ଜାରିଂ ଆନେଙ୍ଗ୍ ହାଡ୍ପା

ଲାକେ ଜିଉନନାକା, ଆରେ କେବଲ୍ ଆନେଙ୍ଗ୍ ଆକାୟ୍, ମତର୍ ହାଡ଼ପା ପୁନ୍ଝି ମାଟି ଝିଜାର୍ ଲକ୍ଷୁ ପା ଜିଉନନାର୍ । ୨ ଇମ୍ଫଣି ହାଡ଼ପା ମା ଝାସ୍ତିତ ମାନାତା ଆରି ଜୁଗ୍ ଜୁଗ୍ ମା ଲାହାଙ୍ଗ୍ ମାନଗାନାଡ଼ ।

୩ ଆବା ଇସ୍ପର୍ ଆରି ହେ ଆବା ମାଜି ଜିସୁ କ୍ରିଷ୍ଟତାଂ ଉପକାର୍, ଦୟା ଆରି ସୁସ୍ତା ମା ଲାହାଙ୍ଗ୍ ହାଡ଼ପା ଆରି ଜିଉନନିତ ମା ଲାହାଂ ମାନେଡ଼ ।

ହାଡ଼ପା ଆରି ଜିଉନନାକା

୪ ମି ମାଜିର୍ ବିତ୍ରେ ଏଚେଜାଣ୍ଡିଂ ଆବା ତାଙ୍ଗ୍ ପାୟାତି ବଲ୍ତାଂ ହାଡ଼ପାତ ବେବାର୍ କିଜିମାଚାକା ହୁଡ଼ଜି ଆନେଙ୍ଗ୍ ବେସି ଝାରି । ୫ ଏ ମାନିନିକାୟ୍, ନଙ୍ଗ୍ ଆନେଙ୍ଗ୍ ଜେ ନି ଲାଗାଂ ଇନାକା ପୁନି ବଲ୍ ଲେକିକିନାଙ୍ଗା, ହେଦାଂ ଆକାୟ୍, ମତର୍ ଆଗେତାଂ ପାୟାତି ବଲ୍ ଲେକିକିଜି ଗଝାରି କିଦନାଙ୍ଗା ଜେ, ଆସେଙ୍ଗ୍ ହାରି ଜିଉନବା ଆନାସ୍ । ୬ ଆରେ ଆପେଂ ଜେ ତା ବଲ୍ ଲାକେ ବେବାର୍ କିନାସ୍, ଇଦାଂ ନେ ଜିଉନନାକା ସାର୍ । ଏପେଙ୍ଗ୍ ଆଗେତାଂ ଇନାକା ଝେନାଦେରା, ହେ ଲାକେ ବେବାର୍ କିୟାଟ୍, ଇଦାଂ ହେ ବଲ୍ ।

୭ ଇନେକିଦେଂକି ଇମ୍ଫଣାକାର୍ ଜିସୁ କ୍ରିଷ୍ଟ ଗାଗାଡ଼୍ ଆସ୍ତି ଜୁଡ଼ତାନାଂ ଇଞ୍ଜି ମାନି କିଉନ୍, ଏଲେଙ୍ଗ୍ ବେସି ବୁଲ୍କାୟ୍କିନାକାର୍ ଜଗଡ଼ତ ହଡ଼ତାଣ୍ଡା । ଏଲେଙ୍ଗ୍ବାତ୍ ମାନାୟ୍ ବୁଲ୍କାୟ୍କିନାକାର୍ ଆରି ଚାକ୍ରାୟ୍କ୍ରିଷ୍ଟ । ୮ ଏପେଙ୍ଗ୍ ଇନେସ୍ ମାଦାଂ କିତି କାମାୟ୍ନି ପାଡ଼୍ ଆରାୟ୍ କିଝାଦାଂ ନଲେ ହେବେନି ବାତ୍ ଇନାମ୍ ଗାଟା ଆଡୁ, ହେଦାଂ କାଜିଂ ଜାର୍ ଜାର୍ ବିସ୍ତେ ଜାଗଡ଼ ଆଡୁ ।

୯ ଇନେନ୍ କ୍ରିଷ୍ଟି ହିକ୍ୟାନି ହାୟି ବିତ୍ରେ ମାନୁଝାଦାଂ ହେଦାଂ ନାତିସ୍, ହେଝାନ୍ ଇସ୍ପର୍ଡିଂ ଗାଟାଝାତାନନା; ଇନେନ୍ ହିକ୍ୟାନି ହାୟି ବିତ୍ରେ ମାନାନ୍, ହେଝାନ୍ ଆବା ଆରି ମାଜିଙ୍ଗ୍ ରିଆରିଂ ଗାଟାତାନ୍ନା । ୧୦ ଇନେର୍ ଜଦି ଇ ହିକ୍ୟା ଅଝାଦାଂ ମି ଲାଗେ ଝାତିସ୍, ବାଟିଙ୍ଗ୍ ହେଝାନିଂ ଇଞ୍ଜ ଗତାଂ କିମାଟ୍ “ଆରି ଜୁଝାର୍ କିମାଟ୍ ।” ୧୧ ଇନେର୍କି ତାଙ୍ଗ୍ ଜୁଝାର୍ କିନାର୍, ହେଝାନ୍ ତା ବାନ୍ୟା କାମାୟ୍ତ ମେହା ଆନାନ୍ ।

ହାରିହାରାନି କାତା

☆ ୧:୫ ୧:୫ ଜହନ୍ ୧୩:୩୪; ୧୫:୧୨,୧୭.

୧୨ ମି ଲାଗେ ଆଦେକ୍ ବିସ୍ତେ ଲେକିକିଦେଂ ମାନାଡ଼, ମାତର୍ କାଗଜ୍ ଆରି କାର୍ତ୍ତାତିତ ହେଦାଂ ଲେକିକିଦେଂ ଇଚା କିଉଞ୍ଜା; ନା ଆହା ଜେ; ମି ଲାଗେ ଏକିସ୍ ମୁମ୍ ମାମ୍ କାତାବାର୍ତ୍ତା କିଦ୍ନାଜ୍, ଇନେସ୍ ମା ଝାରି ବାତ୍ ଆନାଡ଼ ।

୧୩ ଇସ୍ପୁରତି ବାଚିକିତି ତଣ୍ଡେକ୍ ହିମ୍ଣାଜ୍ ମିଂ ଜଝାର୍ ଜାଣାୟ୍ କିଦ୍ନାରା ।

ସତ୍ ବଚନ୍
The New Testament in the Pengo language of India:
ସତ୍ ବଚନ୍

copyright © 2020 The Word for the World International

Language: Pengu (Pengo)

Contributor: The Word for the World International

ସତ୍ ବଚନ୍
ପୁନି ନିର୍ମାଣ , 2020

The New Testament in Pengo Language.

The Word for the World International

This translation is made available to you under the terms of the Creative Commons Attribution license 4.0.

You may share and redistribute this Bible translation or extracts from it in any format, provided that:

You include the above copyright and source information.

If you make any changes to the text, you must indicate that you did so in a way that makes it clear that the original licensor is not necessarily endorsing your changes.

Pictures included with Scriptures and other documents on this site are licensed just for use with those Scriptures and documents. For other uses, please contact the respective copyright owners.

Note that in addition to the rules above, revising and adapting God's Word involves a great responsibility to be true to God's Word. See Revelation 22:18-19.

2023-04-13

PDF generated using Haiola and XeLaTeX on 13 Jul 2024 from source files dated 14 Apr 2023

347138c8-2363-58d9-a1b0-0259691b7d43